



ИЗВЕСТУВАЊЕ ЗА ОБРАБОТКА НА ЛИЧНИ ПОДАТОЦИ ДО ДОБАВУВАЧИ И ДАВАТЕЛИ НА УСЛУГИ НА РБСМ АД СКОПЈЕ

(односно физички лица или лица во својство на основачи, потписници, овластени лица, поврзани лица, вистински сопственици или др. на правните лица – **добавувачи, даватели на услуги потребни за работењето на РБСМ**)

Законот за заштита на лични податоци ја уредува заштитата на личните податоци како основни права и слобода на граѓаните, а посебно правото на приватност во врска со обработката на личните податоци, тајноста и заштитата на обработката на личните податоци, преносот на личните податоци во други држави и давањето лични податоци на корисници.

Ова известување се однесува на обработката на вашите лични податоци од страна на Развојна банка на Северна Македонија АД Скопје, како и за вашите права.

Развојна банка на Северна Македонија АД Скопје посветува големо внимание на заштитата на личните податоци во сите свои деловни процеси, имплементирајќи ги стандардите поставени со прописите за заштита на личните податоци во Република Северна Македонија и воспоставените интерни акти во Банката.

ОСНОВНИ ИНФОРМАЦИИ

Контролор: Развојна банка на Северна Македонија АД Скопје (РБСМ)

Седиште: Димитрие Чуповски бр. 26, 1000 Скопје

Даночен број: 4030998350604

Матичен број: 5240425

Телефон: 02/3115-844

Веб-страница: www.mbdp.com.mk

Е-адреса: info@mbdp.com.mk

Податоците за физичките лица или лицата во својство на основачи, потписници, овластени лица, поврзани лица, вистински сопственици или др. на правните лица – добавувачи, даватели на услуги потребни за работењето на РБСМ се обработуваат со цел идентификување, како и за потребите за спроведување и реализација на јавните набавки.

СОБИРАЊЕ НА ЛИЧНИ ПОДАТОЦИ ОД СТРАНА НА КОНТРОЛОРОТ

Личните податоци кои ги собира РБСМ во улога на контролор, а кои понатаму се предмет на обработка, ги обработува во согласност со прописите што го регулираат подрачјето за заштита на личните податоци.

Вашите лични податоци ги собираме од вас кога:

- сте избрани преку најповолна понуда на јавен повик,
- потпишувате договор со РБСМ како добавувач на одредена услуга предвидена во јавниот повик,
- обработувате лични податоци во име и за сметка на банката и во тој случај склучувате договори за заштита и обработка на личните податоци согласно договорните стандардни клаузули,
- и во други случаи за извршување на деловните обврски.

ЦЕЛ НА ОБРАБОТКАТА НА ЛИЧНИТЕ ПОДАТОЦИ

Вашите лични податоци ги обработуваме со цел реализација на договорно дефинираните услуги за РБСМ и за никаква друга цел, ниту пак личните податоци се користат за свои цели или за цели на трети лица. Односно, обработката на лични податоци се врши кога е исполнет еден од следниве услови за законитост на обработката:

- Обработката е неопходна за исполнување на законските обврски на РБСМ или други цели наведени со закон
- Обработката е неопходна за извршување на договорот во кој субјектот е договорна страна или за преземање активности на барање на субјектот пред склучувањето на договорот
- Субјектот се согласил на обработка на неговите или нејзините лични податоци за една или повеќе посебни цели.

КАТЕГОРИИ НА ЛИЧНИ ПОДАТОЦИ КОИ ГИ ОБРАБОТУВАМЕ

- Име и презиме

Банката при склучување на договор со добавувачот, ги користи само личните податоци наведени во тековната состојба на правното лице.

ПРЕНОС НА ЛИЧНИТЕ ПОДАТОЦИ

РБСМ не врши пренос на вашите лични податоци, освен во случаи наведени со закон.

ОВЛАСТЕНИ ЛИЦА ЗА ОБРАБОТКА НА ЛИЧНИ ПОДАТОЦИ

РБСМ издава посебни овластувања-решенија на вработените за обработка на личните податоци на лицата претставници на правните или физичките субјекти со кои има договорен деловен однос со банката. Овие овластени лица, пред започнувањето со својата работа, а воедно и преку организирање на континуирани обуки се запознаваат во однос на заштитата на обработката на личните податоци.

Подобработувачи на лични податоци

РБСМ може да ангажира разни договорни страни кои се јавуваат во својство на подобработувачи на лични податоци. Истите вршат дел од услугите во име и за сметка на банката. РБСМ склучува договори за заштита и обработка на лични податоци со такви договорни подобработувачи согласно договорни стандардни клаузули. Подобработувачите ги обработуваат податоците само за реализација на договорно дефинираните услуги за РБСМ и за никаква друга цел, ниту пак смеат да ги користат за свои цели или за цели на трети лица.

МЕРКИ ЗА ЗАШТИТА НА ЛИЧНИТЕ ПОДАТОЦИ

Работењето и постапувањето на РБСМ во однос на заштитата на личните податоци на добавувачите и давателите на услуги (физички лица или лица основачи, потписници, овластени лица, поврзани лица, вистински сопственици или др. на правните лица – добавувачи, даватели на услуги потребни за работењето на РБСМ) е целосно усогласено со прописите за заштита на личните податоци во РСМ. Тоа подразбира целосно воведен систем на технички и организациски мерки за тајност и заштита на обработката на личните податоци, како на пример:

- се применуваат строги безбедносни постапки за намалување на ризикот од нарушување на безбедноста на личните податоци како што се неовластено откривање, неовластено пристапување до личните податоци на физичките лица и други безбедносни инциденти;
- опремата/просториите каде што се чуваат личните податоци е лоцирана во безбедна средина со ограничен физички пристап;

- се користат заштитни ѕидови (firewall), силни лозинки, антивирусни програми и други мерки за заштита на личните податоци (на пр., криптирање и псевдонимизација).
- пристап до личните податоци во рамките на РБСМ имаат само овластени лица, при што овластувањата се регулирани во согласност со работните процеси во банката;
- вработените лица во РБСМ се посветени на обезбедување доверливост;
- РБСМ спроведува редовни обуки за заштита на личните податоци за вработените лица со што се обезбедува задоволително ниво на свест во рамките на организацијата.

РОК НА ЧУВАЊЕ НА ЛИЧНИТЕ ПОДАТОЦИ

Личните податоците кои ги собираме се чуваат во согласност со закон и периодот потребен за постигнување на целта на обработката. Истите се утврдени во Листа на документарен материјал со рокови за чување на лични податоци на РБСМ и изнесуваат 5 односно 10 години.

ПРАВА НА СУБЈЕКТИТЕ НА ЛИЧНИ ПОДАТОЦИ

- Право на информации и пристап до лични податоци,
- Право на исправка на лични податоци,
- Право на бришење на лични податоци,
- Право на ограничување на обработката на лични податоци,
- Право на преносливост на податоците,
- Право на приговор и автоматизирано донесување на поединечни одлуки,
- Право на повлекување на согласноста

Субјектот на лични податоци на негово барање може да добие информација за тоа:

- дали се обработуваат лични податоци за субјектот подносител на барањето;
- кои категории на лични податоци се обработуваат;
- за кои цели и кој е правниот основ;
- корисниците или категориите на корисници;
- изворите на личните податоци;
- роковите на чување на личните податоци;
- дали се врши пренос на личните податоци во трети земји или меѓународни организации.

За остварување на вашите права можете лично да поднесете барање или преку полномошник. Образецот се наоѓа на следниот линк:

- [Барање за остварување на правата на субјектот на лични податоци](#)
- [Полномошно](#)

ОСТАНАТИ ИНФОРМАЦИИ

Доколку имате какви било прашања, забелешки или коментари во врска со ова Известување за приватност, може да ги упатите до [офицерот за заштита на личните податоци](#) на РБСМ.